

சாராம்சம்: இனிய குழந்தைகளே, அனைத்தையும் யோகசக்தியுடன் செய்யுங்கள். தந்தையிடம் எதைப் பற்றியும் வினவுவதற்கான கேள்வி இல்லை. நீங்கள் கடவுளின் குழந்தைகள், ஆகவே அசுரத்தனமான செயல்கள் எதனையும் செய்யாதீர்கள்.

கேள்வி: உங்கள் யோகசக்தி, செய்கின்ற அற்புதங்கள் யாவை?

பதில்: இந்த யோகசக்தியால் உங்கள் பௌதீகப் புலன்கள் அனைத்தையும் உங்களால் கட்டுப்படுத்த முடியும். உங்களுக்கு யோகசக்தி இல்லாவிட்டால், உங்களால் தூய்மையாக முடியாது. யோக சக்தியினாலேயே முழு உலகமும் தூய்மையாகுகிறது. ஆகவே, தூய்மையாகி, உங்கள் உணவைத் தூய்மையாக்குவதற்கு நினைவு யாத்திரையில் நிலைத்திருங்கள். அனைத்தையும் சாதாரியமாகச் செய்யுங்கள். அனைவருடனும் பணிவுடன் பழகுங்கள்.

ஓம் சாந்தி. ஆன்மீகத் தந்தை ஆன்மீகக் குழந்தைகளுக்கு விளங்கப்படுத்துகிறார். எவ்வாறு ஆன்மீகத் தந்தை வந்து, சுவர்க்கமாகிய புதிய உலகை ஸ்தாபிக்கிறார் என்பதை உலகிலுள்ள எவரும் அறிய மாட்டார்கள். எவருக்கும் இது தெரியாது. தந்தையிடம் உங்களால் எதைப் பற்றியும் வினவு முடியாது. தந்தை உங்களுக்கு அனைத்தையும் விளங்கப்படுத்துகிறார். நீங்கள் எதைப் பற்றியும் வினவத் தேவையில்லை. அவர் தொடர்ந்து, அனைத்தையும் தானாகவே விளங்கப்படுத்துகிறார். தந்தை கூறுகிறார்: ஒவ்வொரு கல்பமும், இங்கு, பாரத தேசத்திற்கு வந்து நான் என்ன செய்ய வேண்டும் என்பது எனக்குத் தெரியும். உங்களுக்கு இது தெரியாது. அவர் உங்களுக்கு ஒவ்வொருநாளும் விளங்கப்படுத்துகிறார். எவரும் எக் கேள்வியும் கேட்காது விட்டாலும், அவர் தொடர்ந்து அனைத்தையும் விளங்கப்படுத்துகிறார். குழந்தைகள் தங்கள் உணவையும் பானத்தையுமிட்டு தமக்குச் சிரமம் இருப்பதால், என்ன செய்வது என பாபாவிடம் வினவுகிறார்கள். இது புரிந்துகொள்ளப்பட வேண்டிய ஒன்றாகும். அனைத்தையும் யோகசக்தியுடன் செய்யுங்கள் என பாபா உங்களிடம் ஏற்கெனவே கூறியுள்ளார். நினைவுயாத்திரையில் நிலைத்திருந்து, அனைத்தையும் செய்யுங்கள். நீங்கள் எங்கு சென்றாலும், தந்தையை நினைவுசெய்வதும், எந்த அசுரத்தனமான செயல்களைச் செய்யாதிருப்பதுவுமே உங்களுக்கான பிரதான விடயமாகும். நாங்களே கடவுளின் குழந்தைகளும், அவரே அனைவருக்கும் தந்தை ஆவார். அவர் அனைவருக்கும் ஒரே கற்பித்தல்களையே கொடுக்கிறார். தந்தை கொடுக்கும் கற்பித்தல்கள்: குழந்தைகளே, நீங்கள் சுவர்க்கத்திற்கு அதிபதிகள் ஆகவேண்டும். ஓர் இராச்சியத்திலும் பலதரப்பட்ட பதவிகள் (positions) உள்ளன. ஒவ்வொருவரது அந்தஸ்தும் அவரவரின் முயற்சிக்கேற்ப உள்ளது. குழந்தைகளே முயற்சி செய்ய வேண்டும், குழந்தைகளே வெகுமதியையும் பெற வேண்டும். உங்களை முயற்சி செய்யத் தூண்டுவதற்குத் தந்தை வருகிறார். தந்தை எப்பொழுது வருகிறார், அவர் வரும்பொழுது என்ன செய்கிறார் அல்லது அவர் உங்களை எங்கு அழைத்துச் செல்கிறார் என்பதைப் பற்றி எதுவும் நீங்கள் அறிந்திருக்கவில்லை. நாடகத் திட்டத்துக்கேற்ப (drama plan) தந்தையே வந்து நீங்கள் எங்கிருந்து வீழ்ந்தீர்கள் என்பதை விளங்கப்படுத்துகிறார். நீங்கள் மிகவும் உச்சியிலிருந்து வீழ்கிறீர்கள். நீங்கள் யார் என்பது உங்கள் புத்திக்கு முற்றாகவே எட்டவில்லை. நீங்கள் இப்பொழுது அதை உணர்கிறீர்கள், இல்லையா? தந்தை வந்து என்ன செய்வார் என்பதை நீங்கள் ஒருபொழுதும் கனவிலும் கண்டிருக்க மாட்டீர்கள். நீங்கள் முற்றாகவே எதையும் அறிந்திருக்கவில்லை. நீங்கள் இப்பொழுது தந்தையைக் கண்டுகொண்டு விட்டீர்கள். ஒரு பணிவான, விசுவாசமான மனைவி அவருடைய கணவனுக்கு முழுமையாகவே தன்னை அர்ப்பணிப்பதைப் போன்று, நீங்கள் அத்தகையதொரு தந்தையிடம் உங்களை அர்ப்பணிக்க வேண்டும் என்பதைப் புரிந்துகொள்கிறீர்கள். அவள் மரணச்சிதையில் ஏறுவதற்குக் கூடத் தயங்குவதில்லை. அவள் அந்தளவுக்கு தைரியசாலி ஆவாள். முன்னர், பலரும் சிதையேறுவது வழக்கமாகும். இங்கு, பாபா உங்களுக்கு அத்தகைய எந்தச் சிரமத்தையும் கொடுப்பதில்லை. “ஞானச்சிதை” என்னும் வார்த்தை பயன்படுத்தப்பட்டாலும், உங்களை எரிப்பதற்கான கேள்வியே கிடையாது. வெண்ணெயிலிருந்து, ஒரு மயிரை இழுப்பது போன்று இலகுவாகத் தந்தை விளங்கப்படுத்துகிறார். உண்மையிலேயே, உங்கள் தலைமீது பல பிறவிகளின் பாவச்சுமை உள்ளது எனக் குழந்தைகளாகிய நீங்கள் புரிந்துகொள்கிறீர்கள். அஜாமில் ஒருவர் மாத்திரம் அல்ல. ஒவ்வொரு மனிதரும், ஒருவரைவிட ஒருவர் அஜாமிலையும்விட அதிகப்படியாகவே இருக்கிறார்கள். தமது முன்னைய (past) பிறவியில் தாம் என்ன செய்தோம் என்பது மனிதர்களுக்குத் தெரியாது. நீங்கள் பாவத்தை மாத்திரம் செய்தீர்கள் என்பதை நீங்கள் இப்பொழுது புரிந்துகொள்கிறீர்கள். உண்மையில், ஓர் ஆத்மாவேனும் புண்ணியாத்மா கிடையாது. ஆத்மாக்கள் அனைவருமே பாவம் நிறைந்தவர்களாக உள்ளார்கள். ஒருவர் புண்ணியம் செய்தால், அவர் ஒரு புண்ணியாத்மா ஆகுகிறார். எவ்வாறாயினும், புண்ணியாத்மாக்கள் சத்தியயுகத்தில் மாத்திரமே இருக்கிறார்கள். ஆகவே ஒருவர் ஒரு வைத்தியசாலை (hospital) போன்றவற்றைக் கட்டினாலும் அவரால் ஏணியில் கீழிறங்கி வருவதிலிருந்து தப்ப முடியாது! அவர் மேலேறும் ஸ்திதியில் செல்வதில்லை. அவர் தொடர்ந்தும் கீழேயே இறங்குகிறார். இந்தத் தந்தை கணவர்க்கெல்லாம் கணவரும், அவர் தந்தையர்க்கெல்லாம் அதிமேலான தந்தையும் என்பதால், உயிருடன் உங்களை அவரிடம் அர்ப்பணிக்கிறீர்கள் என்று நீங்கள் கூறத்தக்க வகையில், இந்தத் தந்தை அத்தகையதோர் அன்பிற்கினியவராவார் (beloved). தந்தை இப்பொழுது குழந்தைகளாகிய உங்களை விழித்தெழுச் செய்கிறார். உங்களைச் சுவர்க்க அதிபதிகள் ஆக்குகின்ற அத்தகையதொரு தந்தை, மிகவும் சாதாரணமானவர் ஆவார்! ஆரம்பத்தில், புதல்விகள் நோய்வாய்ப்படும்பொழுது, பாபாவே அவர்களுக்குச் சேவை செய்வது வழக்கமாகும். அவருக்கு எவ்வித அகங்காரமும் இருக்கவில்லை. பாப்தாதாவே அதிமேன்மையானவர் ஆவார். அவர் கூறுகிறார்: நான் செய்யும் செயல்கள் அனைத்தையும்,

நான் இவர் மூலம் செய்கிறேன் அல்லது நான் அவரை அவற்றைச் செய்யுமாறு தூண்டுகிறேன். இருவரும் ஒருவர் போன்றே உள்ளார்கள். எச்செயலைத் தந்தை செய்கிறார் எனவும், எதைத் தாதா செய்கிறார் எனவும் உங்களால் கூற முடியாது. தந்தையே இங்கமர்ந்திருந்து உங்களுக்குச் செயல், நடுநிலைச்செயல், பாவச்செயலின் தத்துவத்தை விளங்கப்படுத்துகிறார். தந்தை மிகவும் மேன்மையானவர் ஆவார். மாயையின் செல்வாக்கும் அதிகளவுக்கு உள்ளது. தந்தையான கடவுள் கூறுகிறார்: இதைச் செய்யாதீர்கள்! அப்படியிருந்தும், சிலர் அவரைச் செவிமடுப்பதில்லை. கடவுள் கூறுகிறார்: இனிய குழந்தைகளே, இதைச் செய்யாதீர்கள். அப்படியிருந்தும் சில குழந்தைகள் பிழையான விடயங்களைச் செய்கிறார்கள். அவர் நீங்கள் பிழையான செயல்களைச் செய்வதை மாத்திரமே தடுக்கிறார், ஆனால் மாயை மிகவும் சக்திவாய்ந்தவள் ஆவாள். தவறுதலாகவேனும் தந்தையை மறக்காதீர்கள். “நீங்கள் என்ன செய்தாலும் பரவாயில்லை, நீங்கள் என்னை அடித்தால்கூட” என நாங்கள் கூறுகிறோம், ஆனால் உண்மையில் தந்தை அவ்வாறு எதையும் செய்வதில்லை. எவ்வாறாயினும், மிகவும் உச்சகட்டமான (extreme) குழந்தையின் போதே இவ்வாறு கூறப்படுகிறது. பாடலும் உள்ளது: நீங்கள் என்னிடம் என்ன சொன்னாலும் பரவாயில்லை, நான் ஒருபொழுதும் உங்கள் வாசலை விட்டு அகல மாட்டேன். எவ்வாறாயினும் வெளியில் என்ன உள்ளது? புத்தியும் கூறுகிறது: நான் வேறு எங்கு செல்வது? ஒருபொழுதும் நீங்கள் வேறெந்த நேரத்திலும் பெறாத இராச்சியத்தைத் தந்தை உங்களுக்குக் கொடுக்கிறார். உங்களுடைய அடுத்த பிறவியில் நீங்கள் எதைனையேனும் பெற முடியும் என்பதல்ல; இல்லை. அவர் உங்களை எல்லையற்ற சந்தோஷ தாமத்தின் அதிபதிகள் ஆக்குகின்ற பரலோகத் தந்தையாவார். குழந்தைகளாகிய நீங்கள் தெய்வீகக் குணங்களைக் கிரகிக்கவும் வேண்டும். எவ்வாறாயினும், அதனையிட்டு, தந்தை உங்களுக்கு ஒரு ஆலோசனையையும் கூறுகிறார்: ஒரு பொலீஸ் உத்தியோகத்தர் போன்றோர் போன்று, உங்கள் கடமையைச் செய்யுங்கள். இல்லாவிட்டால், நீங்கள் வெளியேற்றப்படுவீர்கள். நீங்கள் உங்கள் உத்தியோகத்தைப் பார்க்க வேண்டும். சிலவேளையில் நீங்கள் ஒரு கடுமையாக பார்க்க நேரிடும். இயன்றளவுக்கு, அனைத்தையும் அன்புடன் செய்யுங்கள். இல்லாவிட்டால், சாதாரியத்துடன் கடுமையாகப் பாருங்கள். உங்கள் கரங்களைப் பயன்படுத்தாதீர்கள்! பாபாவுக்குப் பல குழந்தைகள் உள்ளார்கள். பாபாவும் குழந்தைகளைப் பற்றி அக்கறைப்படுகிறார். தூய்மையாக இருப்பதே பிரதான விடயமாகும். பிறவிபிறவியாக, நீங்கள் கூவியழைக்கிறீர்கள்: ஓ தூய்மையாக்குபவரே, வந்து எங்களைத் தூய்மையாக்குங்கள்! எவ்வாறாயினும், நீங்கள் முற்றாகவே அதன் அர்த்தத்தைப் புரிந்துகொள்ளாதிருக்கின்றீர்கள். அவர்கள் கூவியழைப்பதால், அவர்கள் நிச்சயமாகத் தூய்மையற்றே இருக்க வேண்டும். இல்லாவிட்டால், அவரைக் கூவியழைக்க வேண்டிய தேவையில்லை. அவரை வழிபட வேண்டியதில்லை. கள்ளங்கபடமற்ற பலவீனமான நீங்கள் அதிகளவு துன்புறுத்தப்படுகின்றீர்கள். நீங்கள் அதைச் சகித்துக்கொள்ள வேண்டும். பாபா தொடர்ந்தும் உங்களுக்குப் பல யுக்திகளைக் காட்டுகிறார். மிகவும் பணிவுடன் தொடர்ந்தும் முன்னேறுங்கள். அவரிடம் கூறுங்கள்: நீங்களே என்னுடைய கடவுள் (god)! எவ்வாறாயின், உங்களுக்கு என்ன வேண்டும்? திருமணம் செய்யும்பொழுது, மணமகன் கூறுகிறார்: நான் உங்களுடைய கணவனும், உங்களுடைய கடவுளும், உங்களுடைய குருவும் ஆவேன்! நானே உங்களுக்கு அனைத்துமாக உள்ளேன்! ஆகவே, இப்பொழுது அவருக்குக் கூறுங்கள்: நான் தூய்மையாக இருக்க விரும்புகிறேன், ஆகவே நீங்கள் ஏன் என்னை நிறுத்துகிறீர்கள்? கடவுள் தூய்மையாக்குபவர் என அழைக்கப்படுகிறார். நீங்களே என்னைத் தூய்மையாக்குபவராக இருக்க வேண்டும். இவ்வாறாக மிகவும் அன்புடனும், பணிவுடனும் பேசுங்கள். அவர் கோபமடைந்தால், அவர் மீது மலர்களைப் பொழியுங்கள். சிலசமயங்களில், அவர்கள் தங்கள் மனைவிகளை அடிக்கிறார்கள், பின்னர் மன்னிப்புக் கேட்கிறார்கள். ஒருவர் அதிகளவுக்கு மது அருந்தி, மிகவும் போதையடையும் பொழுது, அவர் தன்னை ஒரு சக்கரவர்த்தியாகக் கருதுகிறார். இந்த நஞ்சானது அத்தகையது, கேட்கவும் வேண்டாம்! அவர்கள் பின்னர் மனம் வருந்துகிறார்கள், ஆனால், அவர்கள் அப்பழக்கத்தை வளர்த்துக் கொண்டுள்ளதால், அதனை விட முடியாதுள்ளது. அவர்கள் ஒன்று அல்லது இரண்டு தடவைகள் விகாரத்தில் வீழ்ந்து போதையடைகிறார்கள், பின்னர் தொடர்ந்தும் வீழ்கிறார்கள். போதையான விடயங்கள் ஆத்மாவுக்குச் சந்தோஷத்தை ஏற்படுத்துவதைப் போன்று, விகாரமும் எவ்வாறானதே ஆகும். இங்கு நீங்கள் பெரும் முயற்சிசெய்ய வேண்டும். யோகசக்தி இல்லாமல், உங்கள் பௌதீகப் புலன்கள் எவற்றையும் உங்களால் கட்டுப்படுத்த முடியாது. இதுவே யோகசக்தியின் அற்புதம் ஆகும், இதனாலேயே அதன் பெயர் மிகவும் பிரபல்யமானதாகும். இந்த யோகத்தைக் கற்பதற்கு மக்கள் வெளிநாட்டிலிருந்து வருகிறார்கள். அவர்கள் மௌனமாக அமர்ந்திருக்கிறார்கள். அவர்கள் தங்கள் வீடுகளிலிருந்தும், குடும்பத்திலிருந்தும் தொலைவில் இருக்கிறார்கள். அது அரைக்கல்பத்தின் செயற்கையான அமைதியாகும். உண்மையான அமைதியைப் பற்றி எவரும் அறியார். தந்தை கூறுகிறார்: குழந்தைகளே, உங்கள் ஆதி தர்மம் அமைதியாகும். உங்கள் நீங்கள் உங்கள் சரீரத்தின் மூலம் செயல்களைச் செய்ய வேண்டும். ஓர் ஆத்மா ஒரு சரீரத்தை ஏற்றுக் கொள்ளும்வரையில், அவர் அமைதியாக இருக்கிறார். அதன்பின்னர், அந்த ஆத்மா எங்காவது சென்று, இன்னுமொரு சரீரத்தில் பிரவேசிக்கிறார். இங்கு, சில ஆத்மாக்கள் தொடர்ந்தும் தங்கள் சூட்சும சரீரங்களில் அலைந்து திரிகிறார்கள். அவை ஒளியாலான சரீரங்கள் ஆகும். சில ஆத்மாக்கள் அதிகளவு துன்பத்தை விளைவிக்கிறார்கள், ஏனையோர் நல்ல ஆத்மாக்கள் ஆவர். இங்கும், எவருக்கும் துன்பத்தை விளைவிக்காத சில நல்ல மனிதர்கள் இருக்கிறார்கள். ஏனையோர் பெருமளவு துன்பத்தை விளைவிக்கிறார்கள். சிலர் சாதுக்களையும் மகாத்தமாக்களையும் போன்றவர்கள் ஆவர். தந்தை கூறுகிறார்: ஓ, நீண்டகாலம் தொலைந்து இப்பொழுது கண்டெடுக்கப்பட்ட குழந்தைகளே! நீங்கள் 5000 வருடங்களுக்குப் பின்னர் மீண்டும் ஒருமுறை என்னை வந்து சந்தித்துள்ளீர்கள். இங்கு நீங்கள் எதைப்

பெற வருகிறீர்கள்? நீங்கள் எதைப் பெறப்போகிறீர்கள் எனத் தந்தை கூறியுள்ளார். “பாபா, உங்களிடமிருந்து நாங்கள் பெறப் போவது என்ன என்னும் கேள்வியே கிடையாது. நீங்களே புதிய உலகைப் படைப்பவராகிய, தந்தையான சுவர்க்கக் கடவுள் (Heavenly God, the Father) ஆவீர்கள். ஆகவே, நாங்கள் நிச்சயமாக உங்களிடமிருந்து இராச்சியத்தைப் பெறுவோம்”. தந்தை கூறுகிறார்: ஒருவர் சிறிதளவு ஞானத்தைப் புரிந்துகொண்டாலும் கூட, அவர் நிச்சயமாகச் சுவர்க்கத்துக்குச் செல்வார். நான் சுவர்க்கத்தை ஸ்தாபிப்பதற்கு வந்துள்ளேன். கடவுளும், பிரஜாபிதா பிரம்மாவும் அனைவரிலும் மகத்துவமானவர்கள் ஆவர். யார் விஷ்ணு என்பதை நீங்கள் அறிவீர்கள். வேறு எவரும் இதை அறியார். நீங்கள் கூறுகிறீர்கள்: நாங்கள் அவர்களுடைய குலத்துக்கு உரியவர்கள் ஆவோம். இந்த இலக்ஷ்மியும் நாராயணனும் சத்தியயுகத்தில் இராச்சியத்தை ஆட்சி செய்கிறார்கள். உண்மையில் இந்தச் சக்கரம் போன்றவை விஷ்ணுவுக்கு உரியவையல்ல. இந்த அணிகலன்கள் பிராமணர்களாகிய எங்களுக்கு உரியவையாகும். இவ்வேளையில், எங்களுக்கு இந்த ஞானம் (knowledge) உள்ளது. இவ்விடயங்கள் எவையும் சத்தியயுகத்தில் விளங்கப்படுத்தப்படுவதில்லை. அத்தகைய விடயங்களை விளங்கப்படுத்தும் சக்தி வேறு எவருக்கும் இல்லை. நீங்கள் இப்பொழுது 84 பிறவிச் சக்கரத்தை அறிவீர்கள். வேறு எவரும் அதன் அர்த்தத்தைப் புரிந்துகொள்வதில்லை. இதைக் குழந்தைகளாகிய உங்களுக்குத் தந்தை விளங்கப்படுத்தியுள்ளார். இந்த அணிகலன்களை நாங்கள் அணிவது சரியாகத் தோன்றவில்லை என்பதைக் குழந்தைகளாகிய நீங்கள் புரிந்துகொள்கிறீர்கள். நாங்கள் இப்பொழுதும் கற்பித்தல்களைப் பெற்று முயற்சி செய்து கொண்டிருக்கின்றோம். பின்னர், நாங்கள் அவர்களைப் போன்று ஆகுவோம். சுயதரிசனச் சக்கரத்தைச் சுழற்றுவதால், நாங்கள் தேவர்கள் ஆகுவோம். சுயதரிசனச் சக்கரம் என்றால் படைப்பவரையும், படைப்பின் ஆரம்பம், மத்தி, இறுதியையும் அறிவதாகும். உலகச் சக்கரம் எவ்வாறு சுழல்கிறது என்பதை, உலகிலுள்ள எவராலும் விளங்கப்படுத்த முடியாது. தந்தை அனைத்தையும் மிக இலகுவாக விளங்கப்படுத்துகின்றார். இச்சக்கரத்தின் ஆயுட்காலம் அவர்கள் கூறுவதைப் போன்று நீண்டதாக இருக்க முடியாது. அதன் மனித சனத்தொகையின் அடிப்படையிலேயே உலகச் செய்திகள் கூறப்படுகின்றன. அவர்கள் ஆமைகளின் அல்லது மீனின் பெருக்கத்தைப் பற்றிப் பேசுவதில்லை. அது மனிதர்களுக்கு மாத்திரம் பொருந்துகிறது. மக்கள் உங்களிடம் கேள்விகளைக் கேட்கிறார்கள். தந்தை அனைத்தையும் விளங்கப்படுத்துகிறார். நீங்கள் இதற்கு முழுக் கவனம் செலுத்த வேண்டும். உங்கள் யோகசக்தி மூலம் நீங்கள் உலகைத் தூய்மையாக்குகிறீர்கள் என பாபா விளங்கப்படுத்தியுள்ளார். ஆகவே, யோகசக்தி மூலம், உங்கள் உணவைத் தூய்மையாக்க முடியாதா? நல்லது. நீங்கள் இவ்வாறு ஆகிவிட்டீர்கள். ஆகவே நீங்கள் ஏனையோரை உங்களைப் போன்று ஆக்குகிறீர்களா? உங்களுக்கு மீண்டும் ஒருமுறை சுவர்க்க இராச்சியத்தை கொடுப்பதற்குத் தந்தை வந்துள்ளார் என்பதைக் குழந்தைகளாகிய நீங்கள் இப்பொழுது புரிந்துகொள்கிறீர்கள். ஆகவே, நீங்கள் அவரை நிராகரிக்கக் (refuse) கூடாது. நீங்கள் உலக இராச்சியத்தை நிராகரித்தால் (refuse), அனைத்தும் முடிவடைகின்றன. அதன் பின்னர் நீங்கள் குப்பைத்தொட்டிக்கே (refuse) செல்ல நேரிடும். முழு உலகும் குப்பையாகவே உள்ளது. அதனால், அது குப்பைத்தொட்டி (refuse) என்றே அழைக்கப்பட வேண்டும். உலகின் நிலையைப் பாருங்கள்! நீங்கள் உலக அதிபதிகள் ஆகுகிறீர்கள் என்பதை நீங்கள் அறிவீர்கள். சத்தியயுகத்தில் ஓர் இராச்சியம் மாத்திரமே இருந்தது என்பதை எவரும் புரிந்துகொள்வதில்லை. அவர்கள் உங்களை நம்புவதில்லை. அவர்களுக்குத் தங்களின் பெருமை உள்ளதனால், அவர்கள் உங்களை முற்றாகவே செவிமடுப்பதில்லை, அவர்கள் கூறுகிறார்கள்: அவை அனைத்தும் உங்கள் கற்பனையாகும். சரீரம் போன்ற அனைத்தும் கற்பனையின் மூலமே உருவாக்கப்படுகிறது என அவர்கள் கூறுகிறார்கள். அவர்கள் முற்றாகவே அர்த்தத்தைப் புரிந்துகொள்வதில்லை. இது கடவுளின் கற்பனை எனவும், கடவுள் விரும்புவதைப் போன்றே, அனைவரும் ஆகுகிறார்கள் எனவும், இது அவருடைய வினையாட்டு எனவும் அவர்கள் இலகுவாகக் கூறுகிறார்கள். அவர்கள் அத்தகைய விடயங்களைக் கூறுகிறார்கள், கேட்கவும் வேண்டாம்! இப்பொழுது தந்தை வந்துவிட்டார் எனக் குழந்தைகளாகிய நீங்கள் அறிவீர்கள். வயோதிபத் தாய்மார்களும் கூறுகிறார்கள்: பாபா, 5000 வருடங்களுக்கு ஒருமுறை உங்களிடமிருந்து எங்கள் சுவர்க்க ஆஸ்தியை நாங்கள் கோருகின்றோம். நாங்கள் இப்பொழுது சுவர்க்க இராச்சியத்தைக் கோருவதற்கே வந்துள்ளோம். நடிகர்கள் (actors) அனைவருக்கும் தத்தமக்கென சொந்தப் பாகங்கள் (parts) உள்ளன என்பதை நீங்கள் அறிவீர்கள். இரு வேறு நடிகர்கள் (actors) ஒரே பாகத்தைக் (part) கொண்டிருப்பதில்லை. தந்தையிடமிருந்து உங்கள் ஆஸ்தியைக் கோருவதற்கு அதே பெயரில், ரூபத்தில், அதே நேரத்தில் நீங்கள் முயற்சி செய்வீர்கள். அத்தகையதொரு பெரும் வருமானம் உள்ளது! ஒருவர் ஒரு சிறிதளவு ஞானத்தைக் கேட்டிருந்தாலும், அவர் சுவர்க்கத்துக்குச் செல்வார் என பாபா கூறினாலும், ஒவ்வொரு மனிதரும் மேன்மையாகுவதற்கே முயற்சி செய்கிறார்கள். ஆகவே, முயற்சியே முதன்மையானதாகும் (first). அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் (good morning). ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்

1. பாபா, குழந்தைகளாகிய உங்களுக்கு எந்த அகங்காரமுமின்றி சேவை செய்வது போன்று, தந்தையைப் பின்பற்றுங்கள் (follow). அத்துடன் தந்தையின் ஸ்ரீமத்தையும் பின்பற்றி, உலக இராச்சியத்தைக் கோருங்கள். நிராகரிக்க வேண்டாம் (refuse)!
2. மரணித்து வாழ்ந்து தந்தையர்க்கெல்லாம் தந்தையும், கணவர்க்கெல்லாம் கணவருமான, அதிமேன்மையான, அதி அன்பிற்கினியவரிடம் உங்களை அர்ப்பணியுங்கள். ஞானச்சிதையில் அமருங்கள். தவறுதலாகக் கூடத் தந்தையை மறப்பதனால், பிழையான செயல்களைச் செய்யாதீர்கள்.

ஆசீர்வாதம்: நீங்கள் மகாதானியாகவும் பாக்கியத்தை அருள்பவருமாக இருந்து தானம் என்ற வழிமுறையினால் பலவீனங்கள் அனைத்தையும் முடிப்பவர் ஆகுவிர்களாக. பக்தி மார்க்கத்தில் ஒரு வழக்கம் உள்ளது. அதாவது உங்களுக்கு ஏதாவது ஒரு குறைபாடு இருக்குமாயின், 'தானம் செய்யுங்கள்' எனக் கூறப்படுகின்றது. தானம் செய்வதனால் கொடுப்பது பெறுவதன் வடிவம் ஆகுகின்றது. எந்த ஒரு பலவீனத்தையும் முடிப்பதற்கு தானியாகவும் பாக்கியத்தை அருள்பவராகவும் ஆகுங்கள். தந்தையின் பொக்கிஷங்களைப் பிறருக்குக் கொடுப்பதற்கான கருவிகளாகவுள்ள ஆதாரங்களாக(support) நீங்கள் இருக்கும்போது, உங்கள் பலவீனங்கள் இயல்பாகவே மறைந்துவிடும். தானியாகவும் பாக்கியத்தை அருள்பவருமாக இருக்கின்ற உங்கள் சக்திமிக்க சம்ஸ்காரங்கள் வெளிப்படட்டும் (emerge). அப்பொழுது எந்த பலவீனமான சம்ஸ்காரங்களும் முடிவடைந்து விடும்.

சுலோகம்: உங்கள் பலவீனங்களை அல்லாது, உங்கள் மேன்மையான பாக்கியத்தின் புகழைத் தொடர்ந்தும் பாடுங்கள்.

ஓம் சாந்தி